

I L - B I D W I

FOLJU MAHRUG DARBTEJN FIX-KAHAR MID-DIPARTIMENT TAL-BIEDJA

Nru. 10.

IL-HAMIS, L-1 TA' APRIL, 1943.

Nru. 10.

SEJHA MILL-AGENT DIRETTUR TAL-BIEDJA

LILL-BDIEWA TA' MALTA U GHAWDEX FIL-WIRJA TAL-"FILMS" TAL-BIEDJA U TAL-GWERRA

FL-"ODEON" TAL-HAMRUN, IL-21 TA' MARZU, 1943.

Il-Gabra tal-Qamh fl-Ingilterra u f'Malta

FIL-"FILM" li jismu "Il-Gabra l-Kbira tal-Qamh", taraw l-isforz kbir li qed jagħmlu l-bdiewa tal-Ingilterra biex jiffrankaw il-wisa' fuq il-bastimenti li hu hekk prezzjuż, billi jippruduċu gewwa arthom stess it-tgħam li jkollu. Ahna f'Malta wkoll nistennew gabra kbira ta' tgham u b'risq it-temp favorevoli li għamel, ahna nittamaw li jkollna l-iktar gabra ta' qmuh li Malta qatt kellha. X'uhud minnkom forsi jaħsbu li billi issa waslulna hosta dqiq u qmuh minn barra, din il-gabra hekk kbira ta' qmuh ma hemmx b'zounha. Izda jekk intom taħsbu sewwa dwar din il-kwistjoni, intom issibu li dan id-dqiq u t-tgħam li wasalna kellu jiġi minn eluf ta' mili bogħod u kellu jiehu fuq il-bastimenti li gibuh dak il-wisa' li kien jista' jintuża b'vantagg kbir biex floku jingarr xi materjal meħtieġ tal-gwerra. Il-hobż hu l-ikel l-izjed meħtieġ għal dawn il-gżejjer tagħna, u ahna li issa għarrabna n-nuqqas tal-hobż nafu biż-żejjed dan x'isarraf u kemm hu meħtieġ li jkollna hażnet biżżejjed kbar għall-bżonnijiet tagħna.

Qmuh f'idejn il-Gvern

Għaldaqsekk din is-sena l-Gvern sejjer jiehu l-qmuh ukoll f'idej, bħalma qed jiehu l-prodotti l-oħra tar-raba', Izda jittama li jkun jista' jhalli kwantità xierqa ta' qamh lill-bdiewa biex jużawha bħala żieda mar-razzjon ta' hobż li għandhom li aktarx mhix biżżejjed. Għalkemm il-prezz tal-qamh sejjer ta' bil-fors ikun wisq inqas mis-sena l-oħra, meta l-prodott kien batut, il-prezz tiegħu dis-sena ma hu sejjer ikun hażin.

Htieġa ta' Haxix.—Kuntratti mal-Gvern

Issa li h'rihet il-provvisti ta' qmuh u dqiq, nistgħu ngħidu illi għal xi żmien għandna provvizjon ta' hobż, jkollu meħtieġ wkoll fil-produzzjoni tal-haxix, billi wara l-hobż, il-haxix hu l-izjed prodott importanti tal-ikel tal-pajjiż. Fil-waqt li l-Gvern jahseb biex il-poplu jkollu kwantità tajba ta' haxix, id-Dipartiment tal-Biedja hu fid-dmir li jara li jkun hemm u li tinzamm dejjem produzzjoni xierqa ta' haxix u illi l-bidwi jikseb prezzijiet xierqa għal dak li jikkultiva. B'dan il-hsieb quddiemu, id-Dipartiment tagħna għamel proġett ta' kuntratti li bih joffri lill-bdiewa prezzijiet tajba wisq qabel ma jilbaq il-wiċċ — dan isir għal dawk il-prodotti li tagħhom nafu fiż-żgur li jkun hemm bejgħ. Id-Dipartiment issa qed jikkontrolla tajjeb is-sug tal-haxix, u fi h'siebu li jibqa' wkoll jikkontrollah.

Il-lum ahna ninsabu f'qagħda li nistgħu naħsbu minn qabel dak li jkollna b'zonn. Ahna issa nafu xi kwantità ta' haxix tinħtieġ kull gimgħa, u d-Dipartiment tal-Biedja sejjer jittlob lill-pitkali biex jiksbu b'kuntratt dak il-haxix li jkollu meħtieġ. Il-pitkali għandhom imbagħad jitolbu lill-bdiewa biex jikkultivaw dawk x-xorta ta' haxix għaż-żmien li jkunu meħtieġa. Intom tafu li jkun h'ala li wieħed irabbi xi xorta ta' haxix iżjed milli s-sug jista' jikkonsma f'kull żmien ma' tul is-sena. Jekk dan isir, bla dubju ta' rejn, il-prezz ikollu jaqa'. Ahna rridu li intom ilkoll tikkuntrattaw mal-pitkali, b'hekk intom tgħinu lill-Gvern u tgħinu wkoll lilkom infuskom u jinżammu prezzijiet xierqa.

Kitba tal-Prodotti tar-Raba' u tal-Bhejjem

Il-gimgħa d-dieħla* ahna sejjrin nitofbukom biex tiktbu l-prodotti li għandkom fir-raba' u l-annimali li għandkom. Dan il-Gvern irid jafu biex ikun jaf il-qagħda tagħna kif sa tkun għall-gej u biex jahseb minn qabel għal dak li jkollu. Ma rridkomx taħsbu u tibżgħu li ahna sejjrin neħ-dukkom il-bhejjem jew il-prodotti. Id-Dipartiment irid biss, bħalma għa' f'issirtikom, iżomm kontroll tajjeb fuq is-sug tal-prodotti u jiena naf żgur li kull wieħed minkom jagħbel miegħi li dan jkollu isir. Il-bidwi li, biex jaqla' ftit iżjed, ibiġh il-prodott tiegħu bil-"mohbi", jew ibiġh l-annimali tiegħu biex jinqatlu kontra l-liġi, mhuwix aħjar minn *quising*. Dmirna hu li naraw li nieħdu mir-raba' prodott biżżejjed għall-poplu u li l-bidwi wkoll ikollu sehem kif jixraq. Mela din il-kitba tal-prodotti għandha ssir minn kull wieħed minnkom mingħajr biża'. Intom ilkoll miktubin bħala bdiewa, u għandkom il-biljett tar-raba', għaldaqsekk id-Dipartiment malajr ikun jaf liema bidwi ma nkitibx. Nisthajjell li kull wieħed minkom ra kemm hu meħtieġ il-biljett tar-raba'. Dan jgħin biex kull wieħed jikseb żerriegħa, demel artifiċjali u pitrolju kif jixraq u jgħin ukoll għal xi nkwieta li jista' jinqalghelkom. Irridukom tifhmu illi dawn il-biljetti saru għall-gid tagħkom, izda jekk intom ma tridux tingdew bihom, għall-inqas tisilfuhomx lil nies oħra għax bihom jieħdu dak li ma jistgħuqilhomx.

Fil-kitba li sa ssir, sa tkunu mistoqsijin kemm għandkom bhejjem u x'bhejjem tithajru tixtru ma' dawk li għandkom, malli l-Gvern ikun jista' jgib il-gwież minn barra.

Gwież, Demel, Żerriegħa, eċċ. għall-Bdiewa

Għalkemm id-Dipartiment tal-Biedja qed jahseb minn qabel biex jerġa' jwagqaf l-industrija tat-torbija tal-bhejjem, u għalkemm id-Dipartiment tal-Halib qiegħed jahseb biex jixtri l-halib u biex jagħti xi ftit ful skond il-kejl tal-halib li jikseb, b'danakollu mhix tant haġa li tista' tkun li jingieb gwież minn barra, h'ief xi ftit għall-baqar tax-xogħol. Il-gwież u l-magħlef huma skarsi hafna wkoll f'pajjiżi oħra, u fl-Eġittu u fi b'nadijiet oħra, il-qamh ir-rum ix-xgħir, u l-qarabocē qed jużawhom fil-hobż. Għalhekk fil-waqt li l-bdiewa jagħmlu sewwa jekk jaħsbu għall-quddiem, ahna m'għandniex nittamaw li jingiebu gwież għall-annimali, qabel għall-inqas issir il-gabra tal-prodott għall-1944.

Ahna nafu kemm jkollu meħtieġ id-demel għar-raba' u tistgħu tonqogħdu żguri li ahna nerġgħu nwaqqfu l-industrija tal-bhejjem tal-biedja mill-izjed kmieni li jista' jkun.

Ahna nittamaw li l-aġar żmien ta' din il-gwerra diġà għaddejnich u kien ta' ferri kbir għalina li stajna nagħtukom xi żerriegħa tal-patata, xi demel artifiċjali u xi hwejjeġ oħra. Ahna wkoll židnielkom ir-razzjon tal-gwież għall-bhejjem tax-xogħol tar-raba'. Nittamaw ukoll li jkollna l-kubrit kif ukoll demel artifiċjali għall-harifa. Issa tistgħu taraw li fil-waqt li s-sajf l-ieħor konna biss nitolbu hafna xorti lill-bdiewa bla ma nagħtukom rejn, issa qegħdin nagħtukom ahna xi haġa li biha l-biedja tgħaddi l-quddiem.

Id-Dipartiment qiegħed ukoll jtkixxef kif jista' jżid ir-raba' saqwi, u das-sajf sa jkollkom pitrolju iżjed milli kellkom is-sajf l-ieħor. Ir-razzjon tal-pitrolju sa tkun għallun għal kull tomla saqwi fil-gimgħa, u ta' dan nixtqukom tagħtu kemm tistgħu haxix b'kuntratt mal-Gvern.

Il-prezz tat-tadam għa' tarraftulkom, u dan, flimkien max-xita li għamlet f'dal-granet, nittama li jkunu kaġun

* Din il-kitba bdiet issir fl-24 tax-xahar li h'areġ.
(Jissokta fil-faċċata 2 kolonna 2)

IL-KITBA TA' L-EGHLIEQI

Ic-Censiment ta' l-Eghlieqi—Kif isir

SA jsir censiment iehor; nisthajjilkom tghidu: kemm-il darba sejin nirregistraw isimna. Min jahseb hekk jibhalja. Ix-xoghol li sa jsir għadu qatt ma sar, u l-effett tiegħu, għalkemm huwa ta' hteiga kbira għal żmien il-gwerra, jibqa' jkun ta' hteiga sejn inqas kbira fi żmien il-paċi.

Meta jitlestha dan ix-xogħol, kull għalqa go Malta u Għawdex ikollha numru; u jekk din tkun maqsuma bejn żewġ bdiewa jew iżjed, ikun hemm numru għal kull qasma u n-numru jkun sew fuq il-pjanta kemm fuq il-għalqa. F'dan ix-xogħol tal-kitba ta' l-eghlieqi jsir il-kejl ta' kull habel jew ta' kull biċċa raba'. Nisthajjel min ighid: Meta sa jispiċċa biċċa xogħol bħal din? — Il-kejl tar-raba' ma jsirx kif forsi taħsbu intom bil-palini u l-is-kwadri, kif jagħmlu l-periti, imma bil-planimetru—strument li meta ddawru mal-hitna ta' kull għalqa, kif insibuha maħzuha fuq il-pjanti l-kbar ta' Malta, magħrufin bħala "Survey Sheets"—jagħtik il-kejl tal-għalqa. Għal kull għalqa titniżżel ukoll il-kwalità u l-fond tal-ħamrija, l-isem u l-indirizz tal-gabillott u ta' sid il-għalqa. Fil-pjanta ta' din l-Ispezzjon tal-Biedja ikun hemm immarkat ir-raba' mhawwel dwieli, kif ukoll il-gonna. Niddivrenzjaw ukoll ir-raba' saqqi mir-raba' bagħli; kif jingieb l-ilma għat-tisqija, jekk hux bis-sienja, bil-milħna tal-mutun jew bil-ma għadde mill-kanni tal-Gvern.

L-Iskop ta' Censiment

Għal min jahseb fuq fuq u jħares lejn din il-biċċa xogħol mingħajr ma joqgħod jifi l-hteiga tagħha, dlonk jahseb li d-Dipartiment tal-Biedja jrid jikseb dawn l-informazzjonijiet biex idejjaq lill-gabillott u jtellfulu x-xogħol hekk għażiż li qed jagħmel, iżda jekk insemmi xi ftit eżempji, dawn malajr għandhom juru li kullma qed isir mid-Dipartiment tal-Biedja f'din l-Ispezzjon tar-Raba' huwa fi-interess u għall-gid ta' kull bidwi onest u tas-sen-gha; il-bidwi qarrieqi jbatu, għaliex i-gerq tiegħu malajr jinkixef. Insemmu hwejjeġ li graw m'ilhomx. Xi bdiewa bla skruplu ta' sejn kitbu raba' għall-patata wisq iżjed milli setgħu jżirgħu; il-patata li baqagħlhom bigħuha lil shabhom bi prezz wisq oġħla milli kienu xtrawha. Oħrajn, imħabba dawn i-bdiewa qarrieqa, baagħu neqsin miż-zer-riogħa. Meta titlestha din il-biċċa xogħol dan il-gerq ma jkunx jista' jsir għaliex kull gabillott ikollu jagħti n-numru tal-għalqa fejn sejra tinżara' l-patata u l-Ispetturi tal-Biedja jkollhom il-mezz li jtkixxfu u jkun jafu dak kollu li jkun stqarr il-gabillott meta jiġi biex jitlob il-kwantità ta' żerriegħa ta' patata, jew xi żrieragħ oħra. Hekk ukoll gara fit-taqsim tas-Sulfat ta' l-Ammonja fejn xi wħud b'dan il-mod qarrieqi hadu iżjed minn dan id-demel artifiċjali milli kien imisshom, haġa li b'din il-kitba ta' l-eghlieqi nittamaw li ma targax tigri.

Il-Fejda ta' Censiment

F'dan ic-censiment gdid ta' l-eghlieqi l-gonna sa jkun miktubin ukoll. Jekk tidher xi marda gdidha fuq is-siġar tal-frott id-Direttur tal-branka tal-Mard tas-Siġar u Pjanti (ta' l-Uffiċju hekk imsejjah tal-Patoloġija tas-Siġar u Pjanti) minnufih ikun jaf fejn għandu jmur biex jeqred il-marda malli dina titfaċċa; ukoll dak il-mard li l-lum għandna fuq is-siġar ikun jista' wieħed jikkuraha aħjar, il-għaliex il-Patoloġist, Dr. Peralta, b'hekk ikun jaf fejn huma l-gonna kollha.

Li nkunu nafu sewwa u bir-reqqa kollha kemm għandna dwieli huwa ta' interess għall-industrija ta' l-inbid, kif ukoll għall-istatistika li tiffihlha għajnejna u tmexxina f'ħafna affarijiet, l-iktar f'dik li hi produzzjoni fid-diversi distretti.

B'dan ic-censiment inkunu nafu wkoll il-kwalità ta' ħamrija ta' kull għalqa, li għandha importanza kbira—kif kulhadd jaf—għall-uċuħ; mhux biss dan, imma nkunu nafu wkoll liema kwalità ta' demel artifiċjali għandna nużaw fid-diversi kwalitajiet ta' ħamrija. Mhux kull demel artifiċjali jagħmel il-gid; jekk dan inti tużah ta' sikwit, flok gid, jista' xi mindaqgiet jagħmel il-ħsara. Meta n-nies teknici tad-Dipartiment tal-Biedja jkollhom quddiem għajnejhom il-kwalità ta' ħamrija ta' kull għalqa dawn dlonk

ikunu jistgħu jagħtu l-parir tagħhom fuq din il-haġa.

Vantaġġ iehor ta' dan ic-censiment huwa illi waqt il-verifika tal-pjanti niltagħgu ma' bjar mirduma li min jahdem l-għalqa ma jkunx jaf bihom. Kulhadd jaf kemm hija haġa tajba li jkollok bir f'għalqa biex tqabbad il-wiċċ. Meta niltagħgu ma' bjar bħal dawn, ahna minnufih nieħdu hsieb ngħarrfu lill-bidwi b'ittra.

Seumejna xi ftit mill-vantaġġi li sa jkollhom il-bdiewa bis-saħħa ta' dan ic-censiment; għalhekk nittamaw li kulhadd jagħti l-għajjnuna tiegħu lill-impjegati li dahlu għal biċċa xogħol hekk iebes u kbira li titlob l-akbar attenzjoni biex ic-censiment isir sewwa u bl-irqaqat kollha. Dawk kollha li jippruvaw ifixklu—ngħidu jippruvaw għaliex jekk ma jagħmlux dmirhorr l-awtorità iġġagħlhom jagħmluħ—mhux biss imorru kontra l-interessi tal-pajjiż, iżda wkoll kontra l-interessi tagħhom infushom.

IL-BIEDJA TA' APRIL

X'għandek tizra' u thawwel

Wieħed jista' jkompli jhawwel il-qara' twil, il-bringiel, it-tadam, il-bżar, il-hass, kif ukoll il-pastard, il-kaboċċi u l-gdur għall-wiċċ tas-sajf u tal-ħarifa. Tista' tizra' wkoll il-pastard, il-kaboċċi taz-zokk (*Brussels Sprouts*), il-brok-kli u kromb iehor.

Għall-aħħar ta' April bejjiet il-fażola tal-miżwet twil jew il-fażola sprag. Jaqbel li kieku thalli xi biċċa battala mill-gnien tejn soltu trabbi l-haxix ma' bul is-sajf, u siba trabbi xi haġ'oħra. Li bħal bittieħ, ma jkollhiex bżonn ta' ilma, billi n-nixfa twila tas-sajf tnaddaf il-ħamrija minn ħafna dud u tinwir li jgħix minn fuq il-prodotti.

Izra' l-bħajra u fittex hawwel dak li tadallek thawwel mix-xahar li għadda.

Ħsad u Għir

Għal habta ta' nofs April wieħed jista' jahsad is-silla, malli l-inwar tagħha jibda jinxef u turik li ma toghliex iżjed. Is-silla jinxraf li tinħasad qabel ma jgħaddi April, għalkemm ix-xita li għamlet tawlet xi ftit il-hajja ta' bosta prodotti. Il-gamh u x-xgħir bħalissa jkun bis-sbula u ta' min jibza' għalihom u ma jhallix li jirtifsu la minn nies u lanqas minn animali. It-tewm ta' min jaqilgħu qabel ma jinxef għalkollox, jorbtu u jhalliħ jinxef fir-riħ.

Xogħol fil-Gonna

Agħzaq madwar il-laring qabel ma jgħaddi April, jekk ma għażaqtgħ digħ, kif ukoll madwar is-siġar tal-frott irqiq u naddafhom mill-haxix haiz u minn haxix iehor li jkun qed jitrabba madwarhom. Għall-aħħar ta' dan ix-xahar jista' jithawwel ix-xitel tal-laring. Jekk it-temp ikun xott, saqqi t-taħwil il-gdid tas-siġar tal-frott irqiq, tin, eċċ., sabiex jaqdbu sewwa qabel ma jidholl is-sajf.

Agħti l-kubrit lid-dwiel sabiex ma jintessux bil-Mell Abjad jew Mell dqieqi. Il-kubrit irid ikun fin kemm jista' jkun u jagħmel iżjed effett jekk miegħu thallatlu minn 3 sa 5 fil-mija ta' sulfat tar-ram jew kupru. Ta' min ukoll idur bil-kubrit imħallat, bħalma għidna, bil-kupru, it-taħwil tal-pastard u tal-kaboċċi, biex il-farfett tas-susa tal-pastard ma jbejjitx fil-qalba u jagħmaha. Agħti l-kubrit waħdu jew imħallat bil-kupru fuq il-bħajra, it-tadam, il-bringiel, il-bjar, il-qara' aħmar, il-qara' twil u qara' bagħli.

(*Jissokta mill-faċċata 1*)

Li jkun hawn prodott qawwi ta' tuffiħ tadam

Biex nissudaw il-biedja u n-nisel tal-bhejjem

Jekk ikollna l-għajjnuna tal-bdiewa ahna nittamaw li nissudaw il-biedja tal-pajjiż fuq bażi sodi—li nżidu r-raba' saqqi. nerggħu nissudaw l-industrija tal-majjali, li mmexxu 'l quddiem it-torbija tan-nghaġ, li ndaħħlu fil-pajjiż mogħoż li jahilbu iżjed, li ngibu razez ta' baqar moderni li jkunu tajbin mhux biss għall-ħalib, iżda biex ighnu wkoll it-tneiss ta' baqar li jkunu flok dawk li dari konna ngibu minn barra għall-ksiba jew biex insemnuhom hawn. Biex dan isir jinhtieg naħsbu minn issa, iżda wkoll jinhtieg li dan isir qabel nirbħu l-gwerra u għaldaqsekk ahna għamilna din is-sejha lilkom biex taħdmu id f'id magħna u biex ahna nagħmlu schemna sejn anqas milli qed jagħmlu l-bdiewa f'naħiet oħra tal-Glorjuż Imperu tagħna.

IL-WIRJA TAL-"FILMS" TAL-BIEDJA U TAL-GWERRA

MOGHTIJA MILL-GHAQDA NAZZJONALI TAL-BDIEWA FL-"ODEON" TAL-HAMRUN.

IL-HADD, 21 tax-xahar li ghadda, kien hemm ma' l-eif bidwi, xi whud fosthom bil-familji tagħhom, li ġew jaraw fit-Teatru Odeon tal-Hamrun wirja sabiha ta' "films" fuq il-biedja, kif ukoll fuq l-aħħar grajjiet tal-gwerra, imfissrin b'kitba Maltija. Is-sala tat-Teatru kienet imzejna bil-Bandieri tan-Nazzjonijiet Magħquda u b'hafna kartelluni sbieħ li jolqtuk. F'xi postijiet tas-sala tqiegħdu xi mikrofonni biex il-bdiewa jkun jistgħu jisingħu aħjar lil dawk li telghu jkellmuhom, imsemmijin hawn taħt. It-tiżjin tas-sala sar taħt it-tmejjja tas-Sur A. Cauchi Gera.

Qabel ma bdiet il-Wirja, is-Sur Gorg Zarb, Direttur tal-Propaganda tal-Għaqda Nazzjonali tal-Bdiewa, tkellem fuq il-Wirja li kienet sa ssir u l-importanza tagħha għall-bdiewa; warajh tkellem is-Sur Karm Zammit Marmara, M.B.E., Segretarju ta' l-Istess Għaqda, li qara Sejha lill-Bdiewa bil-Malti, ta' l-Aġent Direttur tal-Biedja—sejha li ahna ġibna fl-ewwel faċċata ta' "Il-Bidwi" tal-lum u li fih kien hemm imfissir mhux biss dak li wieħed jista' jidher minn dik il-wirja, iżda wkoll dak kollu illi d-Dipartiment tal-Biedja qiegħed jagħmel għat-tkattir tal-prodotti u għat-tnissil il-għid u torbija għida ta' bhejjem, għall-għid tal-bdiewa stess u tal-popolazzjoni fiż-żminijiet imwiegħra tal-lum. Sew il-kliem ta' weħed kemm ta' l-iehor kien milqugħin b'hafna saċċip.

L-ewwel "film" kienet turi l-Gabra l-Kbira tal-Qmuħ ta' l-Istajgn fl-Ingilterra fejn intwera kif il-bidu tal-gwerra kien hemm bosta raba' mhux maħdum u battal u nteġ li jinhadem biex l-Ingliżi f'pajjiżhom ikatru l-prodotti ta' l-ikel u jiffrankaw il-wisa' fil-bastimentji (tal-convoys) li jgħorru merkanzija li kienet wisq meħtieġa għall-bżonnijiet tal-gwerra. Dak li wrietna u għallimta l-Ingilterra f'din il-bieċa xogħol ta' patrijottizmu, kien hemm bżonn li jsir ukoll f'Malta, intgħad f'dan il-"film"—f'Malta li qiegħda minn ta' quddiem nett f'din il-taqbida harxa fil-Mediterran. Kulma rajna f'din il-wirja jgħallimna wkoll illi meta l-bidwi Ingliż ikun qed jaħdem l-għalqa tiegħu, ikun ukoll qed jiehu sehem kbir fit-taqbida ta' l-Atlantiku: hekk ukoll il-bidwi Malti, illi, bħal daż żmien, ikun qed jaħdem l-art tiegħu b'kul rokna li fha, biex ikabbar l-uċuħ, ikun qed jiehu sehem mhux inqas kbir fit-taqbida tal-Mediterran. U għalkemm il-bdiewa ta' l-Ingilterra għandhom iżjed makni tal-biedja, u li huma wkoll iżjed moderni, biex jaħdmu r-raba' tagħhom, il-bdiewa Maltin, li qegħdin jinqadew mill-aħjar li jistgħu bil-ghodod li għandhom, u li bieċa minnhom huma ta' mudell qadim, iżda jgħoddu għall-hamrija, u ċokon tal-egħlieq tagħhom, bis-sengħa u b'zuluja li wirtu minn demm misserijiethom, jafu jaħdmu r-raba' tagħhom b'mod li dejjem għagħbu lill-barrani, u mid-daqs-nejn ta' art li jaħdmu jnissu kotra ta' għelejjeq li bihom ġie żmien li l-pajjiż intrafa' u heles minn teħdida ta' nuqas ta' tgham, haxix u frott li soltu fi żmien il-paċi kienu jašulna minn barra. F'din il-Wirja kien hemm imfissir ċar u b'gawwa kbira illi l-arma tal-bidwi mhix it-Tank li joqtol, imma hux it-tevmi li hu l-Mohriet tal-matur li bih il-bidwi jaħdem ir-raba' u jzid il-produzzjoni.

Post il-"films", il-bdiewa tagħna tgħaxxu jaraw ukoll it-Tmien Armata diehla rebbieħa fi Tripli, u l-bandiera "Jack" tperper fuq l-oġġla iħtan tal-belt f'lok il-bandiera Taljana.

Fost l-awtoritajiet u nies mistiedna li kien hemm, ta' min isemmi l-Onorabli Kurunell Roger Streckland, President Onorarju tal-Għaqda Nazzjonali u s-Sinjura tiegħu, is-Sur R. BIASINI, Direttur tal-Biedja, is-Sur H. HIRST, Aġent Direttur tal-Biedja, is-Sur Oscar Paris, is-Sur L. R. SWINDELLS, s-Sur Roy Hay, il-Kaptan A. Zammit Cutajar, is-Sur A. Cauchi Gera, Uffiċjal inkarikat mill-Uffiċċju ta' l-Infurmazzjonijiet tal-Hamrun, u s-Sur N. Biancardi, ir-Reporter tal-"Berga".

L-Għaqda Nazzjonali tal-Biedja qiegħda taħseb biex tagħti, ma ddumx, bosta wirjiet oħra bħal dawn.

'L HAWN U 'L HINN FUQ IL-KOLTIVAZZJONI TAL-HAXIX

Effetti ta' l-aħħar xita

IX-XITA li għamlet dawn l-aħħar hmistax-il-ġurnata biddlet mhux ftit mid-dehra ta' l-uċuħ tar-raba' u nit-tamaw li b'riħitha l-prodotti tal-haxix għandhom jieħdu r-rub u jagħtu bil-kotra, l-iktar il-patata. Il-patata taż-zerriegħa ta' barra kibret sabiħ fil-postijiet kollha tal-kampanja u diġà qed isir il-bexx bil-kupru ta' xi weuħ bikrija. Iżda x-xita li għamlet dan l-aħħar fil-waqt li tiswa għax-xtieli tal-patata, tgħin ukoll it-tixrid tal-marda tal-għata u kull min qed irabbi l-patata għandu jiehu hsieb biex ibixxa bil-kupru.

Bexx kontra l-Hanfusa tal-Kromb jew ie-Ċomba

L-x-tieli tal-pastard bikri fil-hammieħa diġà bdew johorġu t-tieni werqiet u l-hanfusa tal-kromb tarah jaqbeż minn pjanta għall-oħra. Dawn l-insetti, jekk ikunu hafna, jistgħu jagħmlu hsara kbira lix-xtieli zghar tal-kaboċċi u tal-pastard. Jekk il-hamiemel jis-saqgħew dejjem u wieħed iqis li jitolgħu b'saħħithom huma minnufih jiskorru ż-żmien tagħhom li fih il-hanfusa jista' jagħmlilhom hsara kbira. Jekk tbixx bis-sulfat tan-nikotina, kuċċarina nikotina f'kull gallun ilma, u iżżid ma' din ftit sapun artab jew Agrad, jiswa hafna biex imnaufih il-hanfusa; u dan il-bexx iservi wkoll biex id dudu tal-kromb ma jsaqqaw. In Nikotina u l-Agrad jistgħu jinkisbu minn għand il-Patologu tal-Pjanti fid-Dipartiment tal-Biedja, il-Hamrun. Wieħed għandu jiftakar illi n-Nikotina hija velenuża u l-pjanti li jkun mxarrbin biha ma għandhomx jittiekle qabel millinqas 15-il ġurnata wara li jitbexxew.

X'GHANDI NAGHMEL BIEX IKOLLI 25 RATAL LAHAM BARRANI FIS-SENA?

Għandi niftakar illi l-fniek jistgħu jinżammu fl-ikċen bitħa jew gnien u ż-żrameg minn fenka waħda jistgħu jagħtuni millinqas 25 ratal ta' laham sustanzjuż u b'nin fis-sena, barra mis-soltu laham tar-razzjon. Jien nista' nkun naf ukoll minn għand il-Konsultur tal-Torbija tal-Fniek, il-Qasam tal-Għammieri, il-Marsa, dwar l-aħjar mezz biex inrabbi l-fniek kif ukoll dwar il-Proġett tal-Gvern għall-Fniek tar-Razza.

Zieda fil-prodott tal-Kaboċċi Mielfa

Il-kaboċċi mielfa (Kaboċċi Savoy) milli rajna huwa prodott wisq importanti, l-iktar fost in-nies tas-Servizz. Għahekk nixtiequ li l-uħida ta' dan il-prodott mir-raba' tas-saqwi tiżdied, ma' tul l-aħħar xhur tas-sajf. Iż-zerriegħa tista' tinżara' ma' tul il-ġimnagħtejn jew tliet ġimnagħat li ġejjin, u barra minn dan, sa jkun hemm għat-tqassim hafna x-tieli (Kaboċċi u Tadam) fil-Qasam tal-Gvern.

Kuntratti tal-Haxix

Id-Dipartiment tal-Biedja bihsiebu joffri kuntratti b'mezz tal-pitkali għall-kaboċċi mielfa mwahħra tas-sajf b'prezz fiss ta' Is.6d. il-wiżna. Dan hu l-prezz li jithallas lill-bidwi, naqqas is-senserija tal-pitkali.

Id-Dipartiment tal-Biedja sa joffri wkoll kuntratti għat-tuffieħ tadam u l-prezzijiet li jithalsu għal dan il-prodott huma msemmijin fl-Avviżi fil-faċċata 4 ta' "Il-Bidwi" tal-lum. Huwa fl-interess tal-bdiewa li fejn għandhom raba' addattat għall-prodott imwahħar jagħmlu kull mezz sabiex iħallu millinqas bieċa mir-raba' tagħhom għall-prodott imwahħar għax iktarx li ma jkunx hemm kwantità żejda ma' tul ix-xhur ta' Ottubru u Novembru.

Is-sistema tal-kuntratti hija ta' vantaġġ kbir għall-bdiewa il-għaliex b'hekk huma dejjem żguri minn prezz fiss għal millinqas bieċa mill-prodotti tagħhom. Jekk, iżda, tinżara' kwantità kbira ta' prodotti li ma tkunx mifbieħma b'kuntratt hemm il-periklu illi l-prezzijiet jistgħu jibaxxew hafna, u fil-waqt li l-bidwi li jkun żara' dan il-prodott imur batut, dak il-bidwi l-iehor li jkun ikkultiva l-prodott b'kuntratt huwa dejjem żgur mill-qligħ ta' prezz fiss li għalih ikun f'iehem b'kuntratt mal-Gvern. Għalhekk, l-iktar għal dak li hu tuffieħ tadam, il-bdiewa għandhom iħttxu li jikkultivaw kwantità xierga ta' pjanti li jagħtu prodott fix-xhur ta' Ottubru u Novembru.

A V V I Z I

POSTIJET TAL-FNIEK. — Infetah Post ieħor tal-Fniek tar-Razza fin-Nru 4, Sqag San Dwardu, iż-Zurrieg. B'kolloxx hemm issa 12-il-post tal-fniek tar-razza, jiġifieri 9 f'Malta u 3 f'Għawdex. In-numru kollu ta' fniek li tghammru f'dawn il-postijiet ma' tul f'rar kien 1,769, jiġifieri 68 f'onka iżjed minn dak ta' Jannar, li, targa' kien saħar li fih kellna l-akbar numru ta' fniek imghammrin. Infakkrn lil dawk kollha li jrabbu l-fniek li huma jistgħu jitolbu pariri fuq it-torbija tal-fniek u bwejjeġ oħra fuqhom minn għand is-Sur Viċenz Rizzo, fil-Qasam tal-Għammieri, b'riedem magħruf ħafna bhala awtorità tat-torbija tal-fniek.

PITROLJU GĦAT-TISQIJA TAR-RABA'. — Dawk il-bdiewa li għandhom ir-raba' saqwi huma mitlubin li jmorru mill-iktar fis l-Uffiċċju tal-Biedja tad-Distrett tagħhom biex jiehdu l-biljetti tal-Pitrolju. Dawn il-biljetti jingħataw biss lil dawk il-bdiewa li għandhom raba' saqwi miktub u li jissaqqa bil-pompi tal-pitrolju. Il-biljetti għandhom jissarf u sa ubar it-Tnejn, il-5 ta' dan ix-xaħar.

XTIELI TA' L-ISPRAG. — Fil-Qasam tal-Gvern, il-Għammieri, hemm għall-bejgħ xtieli ta' l-isprag. Prezz 1s. it-tużżana. Dawn jistgħu jithawlu Part li tkun imdemmla tajjeb u f'post li huwa delli ħafna għal prodott komuni. Pariri għal dak li hu taħwil u xtieli jistgħu jittieħdu minn għand l-inkarikat ta' l-Ortikultura, l-Għammieri.

APPALTI TAL-GVERN GĦALL-HAXIX. — Id-Dipartiment ħareġ avviz fejn fisser is-sistema ta' l-appalti bejn il-Bidwi u l-Pitkal u bejn il-Pitkal u d-Direttur tal-Biedja. Din is-sistema sa tkun ta' vantaġġ sew għall-bidwi kemm għall-popolazzjoni, kif hemm imfisser fis-Sejha ta' l-Aġent Direttur tal-Biedja li tidher fl-ewwel faċċata.

L-ewwel prodott li għalihom sa jingħataw appalti ikunu tuffieħ tadam għas-sajf kollu u kaboċċi mfelfa li jilħqu f'Awissu u f'Settembru. Il-prezzijiet tal-kuntratt għat-tuffieħ tadam huma diġà iffissati u huma dawn:—

	Oatt il-wiżna	Bēnguli il-wiżna
--	------------------	---------------------

Malta:

Mit-2 ta' Mejju sat-12 ta' Gunju:	2s.	2s.3d.
Mit-13 ta' Gunju sat 2 ta' Ottubru:	1s.6d.	1s.9d.
Mit-3 ta' Ottubru sal-31 ta' Ottubru	2s.	2s.3d.

Għawdex:

Mit-2 ta' Mejju sat-12 ta' Gunju:	1s.9d.	2s.
Mit-13 ta' Gunju sat-2 ta' Ottubru:	1s.3d.	1s.6d.
Mit-3 ta' Ott. sal-31 ta' Ottubru:	1s.9d.	2s.

KONTRAVVENZJONI MINN BEJJIEGH TAL-LA-HAM. — Manwel Darmanin, Trierq ir-Rjali, Nru. 59, il-Ħamrun, ingieħ quddiem il-Bord għat-Twettiq tal-Kontroll ta' l-Ikel u weħel £20 talli nstab li kellu laħam mingħajr ma kellu l-permess meħtieġ.

NEGOZJU TA' LAHAM BIL-MOĦBI. — Baskal Garzia "Ta' Baskal" u Karminu Garzia "Ta' Fonzu", Trierq tal-Fgura, l-Inti ta' Haż-Zabbar, ingieħu quddiem il-Bord għat-Twettiq tal-Kontroll ta' l-Ikel talli gatlu bhejjem kontra l-ligi u kollhom laħam kontra l-ligi, u weħlu sitt xhur ħabs, multa ta' £150, ħlas tas-somma ta' profitti żejda fil-bejgħ u l-kunfiska tal-laħam.

BEJGH TA' HAXIX MINGĦAJR PERMESS. — Gażepi Chircop, "Tal-Gabillott", Trierq ir-Brolli, Birżebbuġa, weħel £15 talli innegozja bhala bejjiegh ta-ħaxix mingħajr permess tad-Direttur tal-Biedja u talli xtara ħaxix minn għand persuna jew minn xi banda mhix magħr-rufa.

RAPPORT TA' L-UCUM TAR-RABA' U TA' BHEJ-JEM. — Dawk kollha li qegħdin jaħdmu nofs tomm raba' jew iżjed għandhom jaħmlu rapport tal-prodotti u bhej-jem tagħhom fil-post u fil-żmien li hemm imsemmi għal belt jew raħal tagħhom imniżżel fil-lista kif jidher fl-Ordni Nru. 43 maħruġ mid-Direttur tal-Biedja fil-Gazzetta tal-Gvern tat-23 tax-xaħar li ħareġ, u kif kien ukoll avvizat fil-gazzetti u fuq ir-"Rediffusion". Ir-rapport għandu jsir fuq formula li tingħata meta jmorru biex jirrapportaw fil-Post imsemmi fil-Lista. Min irid ikun jaf xi dettalji oħra ijttagħ-sihom lill-Uffiċċjal tal-Biedja tad-Distrett tiegħu.

Min jonqos li jmur jinkiteb jista' jehel il-piena ta' £5, u jista' mbagħad isib ruħu fi xkiel kbir biex jikseb id-demel, iż-żerriegħa tal-prodotti u bżonnijiet oħra tal-biedja. Waqt din il-kitba sa jingħataw biljetti godda tal-kitba tal-bdiewa flok dawk tas-sena l-oħra. Waqt il-kitba l-bdiewa jkunu mistoqsijin x'bhejjem jixtiequ jixtru meta l-Gvern il quddiem ikun fi stat li jkun jista' jgib bhejjem minn barra.

QWIEL U DRAWWIET TAX-XAĦAR TA' APRIL

Dis-sena x-xita beqgħet sejra, tista' tghid, sa l-aħħar ġingħat ta' Marzu u għalhekk l-annata m'għandhiex tkun nieqsa. Il-qawl Malti iġhid:—

*Meta x-xita tagħmel bikri u tibqa' sa l-imwaħħar
Ikollu x'jitma' l-bidwi u x'jaħzen sa l-aħħar.*

Sinjal li l-prodott ma jithassarx kemm-il-darba għal dil-ħabta n-naħal jibda jersaq fuq iż-zaħar tas-sigra huwa dan li hemm imfisser f'dan il-qawl:—

*Meta n-naħal tarah fuq il-fjur
Tahsir ma jkuna hemm żgur.*

Għal dil-ħabta l-qamħ jibda jinla u għalhekk il-qawl Malti iġhid:—

April, il-ħob' wasal fil-mendil.

Iżda, imbagħad, hemm qawl ieħor li jixbah lil dan u jfisser xort'oħra għal kolloxx:—

April, trid ħobza kbira fil-mendil, li jfisser li issa wieħed jista' jahseb għal ħobza kbira biex jikkol għal ma' tal il-gurnata, billi jdm ma jidlam.

Wara San Mark, is-xita nar fl-art.

Wara San Mark li jaħbat fl-aħħar ġranet ta' April, l-art tibda tishon sewwa, u x-xita tagħmel ħsara fil-qatet tas-silla maħsuda kif ukoll fil-qamħ, fix-xgħir u f'xi prodotti oħra, għax l-art teħmer.

Iżda mbagħad hemm qawl ieħor, li huwa l-iżjed magħruf u f'ħaġ kulhadd li iġhid:—

*Xita ħruġ Marzu u dħul April,
Karru deheb fin.*

Il-bdiewa kollha jafu, u din il-fehma hija f'ras il-bidwi sa mill-oqdem żminijiet tad-dinja, illi bexxa xita fi ħruġ Marzu u dħul April tagħmel bosta ġid fl-uċuħ tar-raba'. Dan il-qawl hu mnissel minn ħrafa fuq is-Sultan Salamun u nsibuha fost il-ħrejjef tagħna taħt l-isem ta': "Is-Sultan Salamun u Huh". Il-qawl Malti, kif ngħiduh il-lum, jidher li aktarx huwa mislut minn xi qawl ieħor iżjed shiħ u li jfisser iżjed ċar in-nisel ta' dan il-qawl. Dan ġara fl-istess qawl f'pajjiżi oħra. Ir-rabta ta' dan il-qawl mal-ħrafa ta' Salamun hija din: Salamun kien offrja premju għal min jobsor u iġhid kemm jiswa karru miġbub minn għiedes, illi fil-ħrafa maltija, kien mgħobbi b'kaxxa mimlija *bid-deheb u bil-ħarir*, u fi ħrejjef ta' ilsna oħra ta' l-Ewropa, b'kaxxa fejn kien hemm moħbi Salamun stess b'waħda min-nisa tiegħu. Dan kien għamlu wkoll biex jikksef lil buħ li, kif jingħad, kien jilħaqlu daqs Salamun.

It-tifsira mogħtija minn hu Salamun illi *aktar tiswa bexxa xita ħruġ Marzu u dħul April milli karru bid-tagħ-bija li kellu fuq* beqgħot tissenema minn żmien għall-ieħor u għaddiet bhala qawl biex turi illi bexxa xita fl-aħħar ta' Marzu u fil-bidu ta' April tiswa d-deheb għall-prodott.

KALENDARJU TAL-BIDWI

FIX-XAĦAR ta' April jibda jraħħas iż-zinzel, it-tuffieħ ta' Billudja, iċ-ċirasa, il-bajtar tal-Indja, it-tut u ż-żebbuġ; tibda tiżhar il-bqajja, il-prajni, il-patata, l-isfargel, il-qaqoċċ, ir-rummien u ċ-ċewsi; isajjar il-frawli, in-nespli u t-tuffieħ tadam.

Fir-raba' bagħli jinżerghu: id-dolliegh, il-bettieħ, il-qamħ ir-rum, il-kronb (gdur), il-bamja u l-bisbies. Tinħasad is-silla għan-nieħef. Jinqatgħu s-silla u l-fuq, u tingala' għall-aħħar ġingħa tax-xaħar il-patata tar-rebbiegha.

Fir-raba' saqwi jinżerghu: il-qara' aħmar, il-pastard u l-bzar aħmar. Jithawlu l-ħabaq u l-qara' twil. Jinqalghu r-rjus tat-tawn.